

انسانیت پر کربلا کے احسانات

انوار محمد عظیم آبادی ☆

کربلا کا سانحہ تاریخ اسلام ہی نہیں بلکہ تاریخ عالم کا ایک مشہور و معروف واقعہ ہے۔ کربلا میں ۲۸۰ھ ۶۱ھ کی دس تاریخ تک کیا ہوا؟ ان باتوں کی ایک ایک تفصیل تواریخ واقعہ و سیر کی کتابوں میں محفوظ ہے اور یہ کہنا غلط یا مبالغہ نہیں کہ اس خود فرماؤش دینے اُگر آج صدیوں سے یکساں، شدت اڑ کے ساتھ کربلا کو یاد رکھا ہے اور اس کی اہمیت و افادیت کا مسلسل اعتراف کیا ہے تو اس کی وجہ صرف اور صرف یہی ہے کہ کربلا اور دین و انسانیت میں بہت ہی گہرا اور انوٹ رشتہ پایا جاتا ہے۔

کربلا کے واقعہ کا اصولی اور تاریخی سبب، وہ ہے جسے امیر معاویہ کے اعلان خلافت کے ساتھ ہی اقتدار اعلیٰ کے "اصولوں میں ایک بڑی تبدیلی آ جانا" کہتے ہیں کہ امیر معاویہ سے پہلی خلافت انتخابی تھی، لیکن انہوں نے اپنے لڑکے یزید کو جانشین بنا کر خلافت کو موروثی کر دیا۔ یہ الفاظ دیگر ان کے ایسے اقدام سے خلافت و ملوکیت کا بنیادی فرق ہی جاتا رہا۔ ظاہر ہے کہ یہ بات دین و انسانیت کی حقیقی قدروں کے بوجب نہیں بلکہ سرتاسر اس کے منافی تھی چنانچہ حضرت امام حسین، حضرت عبداللہ ابن زییر اور حضرت عبدالرحمن ابن ابی بکر نے باپ کے ذریعہ بنیے کی اس جانشینی کو تسلیم نہیں کیا اور یقیناً ان کا یہ عمل، کسی اور بات کے لئے نہیں بلکہ صرف اور صرف دین و انسانیت اور حق و صداقت کے تحفظ ہی کے لئے تھا۔ اسی طرح کربلا کے واقعہ کا وقتی یا ہنگامی سبب یہ ہے کہ حضرت مسلم بن عقیل نے اہلیان کوفہ کی تائید پر بھروسہ کر کے حضرت امام عالی مقام کو کوفہ بنا بھیجا۔ اس وقت حضرت امام مکہ معظّم میں تھے۔ کوفہ والوں نے امام عالی مقام کی حمایت کا پورا پورا وعدہ کیا، لیکن اسی دوران یزید کے حکم پر، عبداللہ ابن زیاد بصرہ سے کوفہ پہنچ گیا اور کوفہ کے باشندے اس سے ڈر کر اپنے وعدوں سے پھر گئے اور کوئیوں کی اس بھیانک خداری کے نتیجہ میں حضرت مسلم بن

عقل شہید کر دیے گئے۔ اثنائے راہ میں اگرچہ حضرت امام عالی مقام کو کونہ والوں کا حال معلوم ہوا اور واپسی کے مشورے بھی ملے، مگر حضرت مسلم بن عقل کے بھائیوں کے اصرار پر بہر حال یہ سفر جاری رہا اور ۲۰ محرم الحرام کو دشت کربلا میں یہ سینی قافلہ خیزہ زن ہوا۔ ۳ محرم کو چار ہزار فوجوں نے اس قافلہ کو گھیر لیا۔ اس فوجی دست کی کمان عمرو بن سعد کے ہاتھوں میں تھی۔ قصہ مختصر ۲۰ محرم الحرام سے اہل بیت کے لئے دریائے فرات پر پہرے لگادیے گئے۔ حضرت امام حسین نے یزید کے پاس دشمن جانے یا کفار سے جہاد کے لئے کسی اسلامی سرحد کی طرف نکل جانے، علاقہ مشرق کا رخ کرنے یا پھر مدینہ ہی لوٹ جانے کا موقع طلب فرمایا، لیکن ان کی کوئی بات منکور نہیں کی گئی اور گویا اس طرح حضرت امام عالی مقام اور ان کے رفقاء کو جنگ پر مجبور کر دیا گیا اور پھر بصورت شہادت کربلا کی مختصر سی جنگ کا انعام بھی جانتے ہیں۔ بیٹک باس صورت اور بایس حالت نہ صرف تاریخی اسباب کے لحاظ سے بلکہ وقتی اسباب کے لحاظ سے بھی حضرت امام حسین اور ان کے ساتھیوں نے کربلا میں اپنی جانوں کا نذر رانہ پیش کر کے دین و انسانیت پر ہمیشہ کے لئے احسان ہی نہیں بلکہ احسان تنظیم فرمایا ہے۔

تاریخ کربلا کے مذکورہ واقعات جب سامنے آتے ہیں تو ازروئے تجزیہ بعض صحابہ کرام کے عمل کی مثالیں دے کر اکثر و پیش کر جائیے تکات اخھائے جاتے ہیں جن سے باوی النظر میں حضرت امام عالی مقام کا فیصلہ کسی ضدی اور خود سر انسان کا فیصلہ اور نعوذ باللہ حضرت امام عالی مقام کا یہ سفر مخفی "خروج" یعنی سفر بغاوت معلوم ہوتا ہے اور بدھی یہ ہے کہ جب بات چلتی ہے تو اس موضوع پر ایک سے بڑھ کر ایک علمی و عقلی موسیکا فیاض ہونے لگتی ہیں۔ حالانکہ حقیقت یہ ہے کہ صحابہ کرام میں سے کسی کو بھی حضرت امام عالی مقام کے اسلام و انسانیت بداراں نظریے سے سرو اخلاف نہ تھا بس بات تھی تو اتنی تھی کہ اس وقت کے حالات میں "رخصت" کی بھی مجنحائش تھی اور "عزیت" کا راستہ بھی بند نہ تھا بس فرق یہ تھا کہ "رخصت" پر نہ ثواب تھا نہ عذاب جبکہ "عزیت" میں ثواب ہی ثواب تھا، چنانچہ کربلا کے مسافرنے اسلام و انسانیت اور حق و حریت کے تحفظ کی خاطر را و عزیت پسند فرمایا، یزید کی بیت سے انکار کیا اور دین و انسانیت کی بقا کے لیے کسی بھی مکنہ سعی کو مصلحت پسندی کے نام پر موخر نہیں ہونے دیا۔ اس طرح ایک کھلے موقف کے ساتھ صرف نظریاتی لحاظ سے ہی نہیں بلکہ عملی کاوشوں کو برداشت اہمیت دینے کے لحاظ سے بھی کربلا اور دین و انسانیت کے منور و محکم رشتے کو سمجھنا اور کربلا کے احسانات کا اعتراف کرنا چند اس و شوار نہیں۔ امام عالی مقام کے سفر کا حال

ہمیں معلوم ہے اور اس روشنی میں کہا جاسکتا ہے کہ کربلا کے مجاہد آعظم نے صرف تحفظ حق و صداقت اور آزادی و انسانیت کے نظریے سے ہی کام نہیں لیا، اصولی و عملی کاوش میں تا خیر کو ہی ناپسند نہیں فرمایا بلکہ اگر اس قسم کی کوشش سے، کسی طرح کی کوئی انسانیت مخالف غلطی ہو سکتی تھی تو اپنے انداز کار اور اہتمام سفر سے حفظ ماقدم کے طور پر اس کا دروازہ بھی بند رکھا۔ اتنا ہی نہیں بلکہ دورانی سفر، جیسا کہ واقعہ معلوم و مشہور ہے، قادیہ کے مقام پر راستہ روکنے والے خر کے لٹکر کو اپنے ملکیتیزہ سے پانی فراہم کیا۔ پھر کربلا کے میدان میں جب اگلی صبح، لڑائی یقینی ہو گئی تو جیسا کہ سمجھی جانتے ہیں، عاشورہ کی رات امام عالی مقام نے، پرہہ شب میں، اپنے ساتھیوں کو نہ صرف یہ کہ چلے جانے کی بخوبی اجازت دے دی بلکہ چراغ بجا کر گواہ میں ایک گونہ فہارش بھی کی۔ بلاشبہ یہ سب کچھ کربلا اور انسانیت کے متعدد اور ثابت رشتہ ہی کا اشارہ بلکہ روشن ثبوت ہے اور یقیناً یہ کربلا کے احسانات کی وہ دنیا ہے جس سے انسانیت و صداقت کی حقیقی قدریں سمجھی مکر نہیں ہو سکتیں۔

کربلا کے واقعہ میں ”کرداروں کی بھیز“ نہ سمجھیں لیکن مرد اور نسوانی کرداروں کی ایک خاص تعداد ضرور ہے اور بلاشبہ ان میں مختلف زادیوں سے حق پرستی اور انسان دوستی کی قدر میں روشن نظر آتی ہیں۔ اس مقدس قافلہ میں بزرگ اور معمر صحابہ کرام بھی ہیں، تابعین عظام بھی ہیں، ممتاز و منفرد مفسرین و محدثین، اصحاب علم و درع اور شجاعان وقت بھی ہیں۔ ایسے کردار بھی ہیں جو ہمیشہ سے امام عالی مقام کے ساتھ تھے، ایسے کردار بھی ہیں جو ایک ہی ملاقات کے بعد والیتہ عزم ہو گئے اور ایسے کردار بھی ہیں جو عاشورہ کی صبح رفاقت امام کی سعادت سے بہرہ در ہوئے۔ اس کا صاف مطلب یہی ہے کہ کربلا کا دین و انسانیت سے جو رشتہ قائم ہو چکا تھا اور جو ہر صبح و شام زیادہ سے زیادہ مضبوط و سنجھم ہوتا چلا جا رہا تھا اسے ہر عمر، ہر طبقہ اور ہر قسم کی نفیات رکھنے والے بخوبی محسوس کرچکے اور بے ہیم قلب و نظر قبول کرتے چاہے تھے۔ البتہ جنہیں حضرت امام حسینؑ کی بات لعدہ کربلا سے اسلام و انسانیت کا رشتہ قبول نہ تھا وہ کل بھی یزید کی طرف تھے اور آج بھی مختلف عنوان سے یزیدیت ہی کے طرفدار ہیں۔

بیکھ حق و انصاف اور دین و انسانیت کی پرورش و بنا کے لحاظ سے غور کریں تو صاف معلوم ہوتا ہے کہ کربلا کچھ اور نہیں، حق و صداقت اور دین و انسانیت کے معمار اساتذہ کی ایک ایسی درگاہ ہے جہاں سے حفظ انسانیت اور احترام انسانیت کا ایک سے بڑھ کر ایک سبق زبان حال و قال سے نظر

ہوتا رہا ہے۔ کسی شاعر کا لب ولجہ مستعار لیا جائے تو کہا جاسکتا ہے کہ کربلا میں، انسانیت کے لئے مرنے کی ادا اگر شبیر نے بتائی ہے تو انسانیت کے لئے ہی ہے کی ادا بھی عابد بیمار سے ملی ہے۔ پیش کربلا میں علیٰ اکبر کی اذان نے انسانیت کو فلاح کی طرف پکارا ہے۔ یہاں حضرت عباس عمدار کا کردار اگر یہ بتاتا ہے کہ دین و انسانیت کے سچے ہادی کی مدد و رفاقت کا نام شرافت ہے تو اس شرافت کی علامت ہاتھوں کی محتاج نہیں بلکہ جذبوں سے ممتاز ہے اور یہ کہ انسان کی انسانیت کا تعاف از بس حق کی حمایت ہی میں ہے تو حضرت علیٰ اصغر کا معصوم کردار، واقعات کے تناظر میں اپنی زبان بے زبانی سے یہ بھی بتا دیتا ہے کہ کربلا کی جنگ نہ تو مسلمانوں سے تھی اور نہ ہی انسانوں سے بلکہ یہ جنگ دراصل حال مستقبل کی ان طاقتیوں سے تھی جن میں انسانی وجدان کا نفاذان ہے، ایسا نفاذان کہ وہ چھ ماہ کے بے زبان معصوم کا بھی خیال نہیں کرتے اور انسانی نسل کشی کے مرتبک ہوتے ہیں۔

کربلا کی عظیم درس گاہ انسانیت کے سب سے بڑے مسلم، حضرت امام عالی مقام ہیں۔ دین و انسانیت اور تہذیب و تثافت کی بقا و صیانت میں نسل، ملک اور زبان کی تفریق کو عملی اقدام سے محکرانے کی کیا اہمیت ہے؟ اور حکمت و عدالت اور شجاعت و عفت کو ان مقاصد کے لئے عالمگیر افراط و تفریط سے بچانا کس طرح لازمی ہوتا ہے؟ یہ محتاج بیان نہیں۔ چنانچہ حضرت امام عالی مقام کی زندگی کے واقعات اور ان کی عظیم المرتبت شخصیت کا جائزہ لیا جائے تو معلوم ہوتا ہے کہ انہوں نے فارس کی شہزادی سے شادی کر کے جس طرح انسانیت کے وقار اور اس کی گوناگون معنویت کے تحفظ کی خاطر زبان، ملک اور نسل امتیازات کے پرچمے اڑا دیئے، ان چیزوں کے مقابلے میں جس طرح جذبہ محبت و انسانیت کو محکر کیا، جس طرح کربلا کے مسافر بن کر یعنی جہاز کی سر زمین کو چھوڑ کر باہل کی سر زمین کو عزت دی اور ایک خاص جغرافیائی روندی اتحاد قائم کیا، جگلی اپرٹ کو مٹایا، خانہ خدا کو مرکز عسکریت بننے سے بچایا، عالم اسلام کو لپھائی ہوئی ملک گیری کی نظروں سے محفوظ رکھنا چاہا، کعبہ کو امن کی مرکزیت دے کر، عالم کے فرقوں کو مطمئن کرنے کی سعی کی، وہاں سے بھرت کیلئے نفاذ ہموار کی اور بھرت کر کے قوی و ملی تغیر و تنظیم کے لئے راستہ بنایا اور بتایا کہ اسلام، مذہبی غلامی کے سوا ہر قسم کی آزادی کے لئے ہے، وہ ملک گیری اور ملکیت کے لئے نہیں بلکہ انسانیت و صداقت اور خلافت کے لئے ہے اور اس کا ہدف ہر قسم کی دہشت پسندی اور دادا نیت کا خاتمہ ہے وہ سب کچھ یقینی طور پر ساتوں صدی عیسوی کی دنیا میں اپنی مثال آپ ہے۔ کچھ یوں ہی بقائے دین و انسانیت کے لئے

امام عالی مقام نے جس طرح تہذیب کے ستوں چار گاند کو عملی توازن سے آشنا فرمایا، حکمت کو افراط و تفریط یعنی چالاکی اور جمل سے بچایا، عدالت کے وصف کو ظلم کرنے اور ظلم سبھے کی منزلوں سے دور رکھا، شجاعت کو تہور اور بزدلی سے بچایا، نہ تو کوئی ایسی ترکیب استعمال کی جو محض حوصلہ مندوں کی تاریخ شجاعت کا ایک ورق ہو، نہ کوئی ایسا راستہ اپنایا جس سے محض ارضیت کی بوآئے اور نہ ہی فیصلہ کے نازک سے نازک ترین وقت میں بھی کسی ایسے طریقہ کی خلاش کی جس سے عزیت میں کوئی کمی دکھائی دے اور نہ ہی عفت کو کبھی نفس کشی یا نفس پرستی جیسی افراط و تفریط کی پاتوں کا شکار ہونے دیا اور بخشیت مجموعی یہ سب کچھ لفینا یہ بناۓ اور سمجھانے کے لئے کسی طرح بھی کم نہیں کہ قبر مان کر بلا کا کردار، تہذیب و تمدن، حق پرستی اور انسان دوستی کی قدرتوں کو بچانے اور حال و مستقبل میں سمجھم، مفید اور متوازن بناۓ کے لئے کیسی احتیاط، کیسے خلوص اور کمی ہوشیاری و پامروڈی سے مسلسل کام لے رہا تھا۔

پیش کر بلانے، اپنے سرخیل آعظم کے کردار اور ان کی شخصیت کے حوالے سے دنیا کو واضح طور پر بتایا ہے کہ مفید دین و انسانیت علم حیقیقی کس کو کہتے ہیں، عدالت کا اعتدالی راستہ اور عفت کی متوازن صورت عملی کیا ہے خیز یہ کہ بھائے انسانی کی خاطر کہاں تکوار اٹھانا ضروری ہے؟ کربلا کا واقعہ بلاشبہ تاریخ عالم میں، اسخاٹ و انسانیت کے بے مثال معرکہ ہے۔ اگر یہ نہ ہی واقعہ ہے تو کہنا چاہئے کہ اس کا رشتہ بصورت اسلام، انسانیت کے بچے مذہب سے ہے اور اس کے کردار مسلک انسان دوستی کا عملی و فکری نمونہ پیش کرنے والے ایسے کردار ہیں جنہیں ہمیشہ کے لیے محسین انسانیت و صداقت کا مرتبہ حاصل ہے۔ کربلا میں نماز حسین کا حال کون نہیں جانتا۔ یہ نماز صرف حق پر ستوں کو عبادت کا ذوق ہی نہیں بخشی ہے بلکہ ذرا وسیع ناظر میں دیکھا جائے تو صاف معلوم ہوتا ہے کہ حضرت امام حسین کا یہ تاریخی مجدہ، ہمیشہ کے لئے انسانیت کی آہون بن چکا ہے۔ کربلا کا واقعہ اگر ایک تاریخی واقعہ ہے تو پیش ک اس کا رشتہ زندگی اور تہذیب و اخلاق کی بلند و بالا قدرتوں سے ہی وابستہ ہے اور ان مخلصاء کوششوں سے ہے جنہیں بقائے دین و آدمیت کی کارگر مسائی جمیلہ کا نام دیا جانا چاہئے۔ اسی طرح اگر یہ ایک سیاسی واقعہ ہے تو پھر کہنا چاہئے کہ یہ ایسی بلند مرتبہ سیاست پر منی ہے جس کے نزدیک انسانیت بھیتیت انسان برابر ہے اور جو انسانیت دشمن شخصی حکومت کے جریئہ نظام کو ہمیشہ کے لئے اکھاڑ پھیکنا چاہتی ہے۔ یہ محض ایک خیالی توصیف نہیں بلکہ کربلا کی سیاست کے اس مفہوم پر

مقام بیضاء میں حضرت امام عالی مقام کے خطبہ کا ایک ایک لفظ گواہ ہے۔ بلاشبہ، شہ کربلا کے کرار نے سیاست تمدن کے باب میں جس طرح سوئی ہوئی قوم کو چونکا کیا ہے، سوئے ہوئے دل و دماغ میں صداقت و انسانیت کے جذبات کو جگایا ہے، غلامانہ تمدن و معاشرت میں دلیرانہ اور مردانہ روح پھونک دینے کی جو کامیاب اور سمجھیدہ و بر جستی فرمائی ہے، اس رہ میں انسانیت اور مذہب کی بقاء و حفاظت کے لئے جیسا بے مثال استقرار و استمرار دکھایا ہے، جیسی ثابت قدی اور جیسے استقلال و صبر کا مظاہرہ کیا ہے، جس طرح وقت کے تناظر میں، سدا کے لیے "آزاد اسلام" کی تاریخ لکھ دی ہے اور جس طرح خاموش انقلاب سے دنیا کو جگایا ہے وہ تاریخ انسانیت کا ایک ایسا روشن باب یا بہ کلمات دیگر انسانیت پر کربلا کے احسانات عظیم کی ایسی کہانی ہے جو کبھی بھلائی نہیں جاسکتی۔

غم حسین اور یاد حسین کا مرتبہ اور اس کی برکت و فضیلت اپنی جگہ، لیکن کربلا کا واقعہ بہر حال صرف رونے کے لئے نہیں بلکہ رونے اور رلانے سے کہیں زیادہ سیکھنے، سمجھنے اور عمل کی دنیا بسانے کے لئے ہے۔ بقاء دین و انسانیت کی خاطر حریت پسندانہ، مزاج اور ظلم کے خلاف مخلصانہ اور پر امن الحجاج کربلا ہی کی دین ہے۔ کربلا نے بشریت کو ظلم و استبداد کا مقابلہ کرنا اور ذلت کی پست زندگی کے بجائے عزت کی شاندار موت مرتا سکھایا ہے۔ اور حقوق انسانیت و صداقت کی راہ میں مصلحت اور خوف سے بچتے کا مثالی درس دیا ہے۔ کربلا کے واقعات گواہ ہیں کہ کتب حق و انسانیت کا پیرو کسی بھی مرحلہ میں اپنے اصولوں سے دستبردار نہیں ہو سکتا۔ وہ اسی کے لئے جیتا ہے، اسی کے لئے مرتا ہے اور اسی کے لئے اپنی نسل کی بقا و تحفظ کو اہمیت دیتا ہے۔ کربلا کی تاریخ تاتی ہے کہ ظلم برداشت کرنا، اصولوں سے انحراف کی صورتیں دیکھتے رہنا اور ان کے خلاف آواز نہ اٹھانا صرف دین سے غداری نہیں بلکہ انسانیت سے بھی بڑی غداری اور اس کی مسلسل پامالی کے مترادف ہے۔ مشرب اسلام و انسانیت کے ماننے والوں اور اس کے تقاضہ پر چلنے والوں کی شان یہ ہوتی ہے کہ وہ پست ترین ماحول میں رہ کر بھی اپنی عالی ہمتی اور اپنے فرائض منصبی کو بھی اور کسی حال میں بھی بھولنے نہیں ہیں بلکہ پہنچ صورت وہ حق و انسانیت کی بقا و فلاح کے لئے باطل کے چہرے سے سچائی کی جھوٹی نقاب اتار دینا چاہتے ہیں اور پیروان حق و انسانیت کے لئے اپنے کردار کا روشن نمونہ پیش کرتے ہیں۔ یہاں تک کہ ایک ایک کر کے ان کے سر تن سے جدا کر دیئے جاتے ہیں۔ وہ جنگ میں ظاہری مورچہ پوری طرح ہار جاتے ہیں لیکن ان کا خلوص اور ان کی مقصدیت انھیں ابدی فائح بنا دیتی ہے

اور ان کی یہ قربانی حق و صداقت، آزادی و حریت، امن و انسانیت، امر بالمعروف اور نبی عن الْمُنْكَرِ کی راہ میں نہایت ہی عظیم الشان اور بے بد انسانی قربانی ہن جاتی ہے۔

کربلا کی لڑائی اگرچہ کہنے کو محض چند گھنٹوں کی لڑائی ہے لیکن اس میں بہر حال دورائے نہیں ہو سکتی کہ کربلا نے راہِ دین و انسانیت میں ایک سے بڑھ کر ایک مثالیں قائم کی ہیں۔ کربلا اور امن و انسانیت کا رشتہ بہس لحاظِ ابدی و لا یقینک ہے۔ میدان کربلا میں اگر اعزہ و اقارب اور رفقاء سفر کی شہادت پر صرف صبر کا مظاہرہ ہی نہیں ہوا بلکہ شکر کے سجدے بھی بجالائے گئے ہیں تو وہ یہ بتانے کے لئے کافی ہیں کہ حظِ دین و انسانیت کی راہ میں جان و مال کا خسارہ مصیبۃ نہیں بلکہ اگر مقبول بارگاہ ہو جائے تو ایک بڑی نعمت ہے اس میدان میں اگر حضرت امام حسینؑ بعض روایت کے بوجب خطبہ کے لئے اونٹ پر تشریف فرمائوئے جو کہ اس دور میں "امن و آشی کی سواری" تھی تو یہ بھی امن و انسانیت سے کربلا کے رشتہ کا ایک بین ثبوت ہے اور اگر یہ روایت متفقہ ہو اور امام عالی مقام نے گھوڑے سے ہی کام لیا ہو تو اس سے نفسِ مطلب پر فرق نہیں آتا کہ اسے تو نظمہ امام کے مضمون کا حرف حرف پوری طرح روشن کر دیتا ہے۔ "تاریخ کامل ابن اثیرؓ" میں جو عبارت آتی ہے اس کا ایک نکڑا یہ بھی ہے کہ فرمایا "وانا الحق من غير" یعنی انسانیت اور مذہب و میم فنا کو بدلنے کا سب سے زیادہ حق میں رکھتا ہوں۔ چیز بات یہی ہے کہ امام عالی مقام نے خصوصیت کے ساتھ یہ ذمہ داری قبول کر کے انسانیت پر جو منت و احسان فرمایا ہے اور اس طرح کربلا نے انسانیت کی حفاظت و بقا کا جو پیغام دیا ہے۔ وہ یقیناً نافرماویں شدی ہے۔ کربلا نے دنیا کو سکھایا ہے کہ مذہب اور انسان دوستی کی راہ بقا میں یقین کی قوت سب سے بڑی قوت ہوتی ہے۔ جو نفوس عالیہ حق پسند اور انسانیت دوست ہوتے ہیں وہی اسم بائسکی ہوتے ہیں۔ وہ ذلت کی زندگی سے عزت کی موت پر جہاں تھر سمجھتے ہیں۔ وہ افراد کی کثرت اور مادی وسائل پر بھروسہ نہیں کرتے بلکہ ان کا بھروسہ اس ذات پر ہوتا ہے جس نے یہ کائنات بنائی ہے۔ بنی نوع انسان کو پیدا کیا ہے اور اسے اشرفِ اخلاق و بہادری دین و انسانیت کے تحفظ کی ذمہ داری سونپی ہے۔ واقعی یہ کربلا کے شہیدوں کا بڑا احسان ہے کہ وہ رہتی دنیا تک کے لئے ہمیں اپنے کردار سے روشن نمونہ دے گئے ہیں۔

کربلا کے صرف، مرد کرداروں کا ذکر نہیں بلکہ کربلا میں اور خصوصاً کربلا کے بعد، راہِ انسانیت و صداقت میں عورتوں کا کردار بھی بہت ہی اہم نظر آتا ہے۔ انہوں نے حالتِ اسیری میں کربلا سے

کوفہ اور کوفہ سے دشمن سک سیکڑوں میل کی طویل مسافت طے کی اور یزید ہت کو جس نے مورچہ جیت لیا تھا، جنگ ہارنے کا یقین ولادیا۔ یزید کی پچھی ہوئی حکومت ختم ہو گئی اور حسین کی بچائی ہوئی انسانیت اور ان کا بچایا ہوا اسلام زندہ رہا۔ خواتین کر بلانے اپنے کردار سے ثابت کر دیا کہ تحفظ انسانیت کی سرگرمیوں میں صرف مرد ہی نہیں بلکہ عورتوں کا بھی اہم حصہ ہے۔ انسانیت اور انسان دوستی صرف مردوں کی جا گیر نہیں ہے اور وہ تہذیب بخت غلط فہمیوں کی ٹھکار ہے جس نے انسان کا لفظ صرف مردوں کے لئے ہی مخصوص کر کر کھا ہے۔ کر بلانے بعد، خواتین کر بلانے جو کردار ادا کیا، پیشک اس کے نتیجے میں یزید اور یزیدی فوجوں کی انسانیت دشمنی بازار سے دربار تک عام ہوئی۔ گراہ کن پر و پیشک نے سے متأثر و مرعوب ہو جانے والے دل و دماغ میں انسانیت کے جذبے جاگ اٹھے۔

پیشک داستان کر بلانے میں عورتوں کے انسانیت بدامان کردار کی اہمیت واڑ کے اعتراض سے انکار کا سوال ہی نہیں اٹھتا کہ کر بلانے میں مردوں کی شہادت کے بعد، اس بات کو ایک فوری زمیں حقیقت کے طور پر، عورتوں نے ہی اپنے کردار سے سامنے لایا ہے کہ حقیقی قیم مقصود کی قیمت ہے۔ تاریخ گواہ یہ کہ کر بلانے کی کہانی صرف مردوں تک نہیں بلکہ عورتوں کے ذریعہ عورتوں تک پہنچی اور اس طرح پہنچی کہ خود یزید کی یہوی اس سے قطع تعلق پر آمادہ نظر آئی اور یزید کے بیٹے نے وقت آنے پر باپ کا تحت مھکرا دیا۔ بظاہر وہ چند عورتوں تھیں لیکن دین و انسانیت کے تحفظ کی خاطر انہوں نے یزید کی بنائی ہوئی دنیا میں آگ لگادی، اموی حکومت نے انقلاب کی تعلیم دی، انسانیت کا بھولا ہوا سبق یاد دلایا، یزید کی پھیلائی ہوئی غلط فہمی دور کی اور جو ہزاروں کتابوں سے نہ ہوتا وہ انہوں نے اپنی روئیداد سفر سے عملان کر دکھایا اور گویا کر بلانے اور انسانیت کی کہانی اس طرح عام ہوئی کہ اسے صرف موجودہ نسلوں نے ہی نہیں سنا بلکہ آنے والی نسلیں بھی کسی وقفہ کے بغیر، اسے نہ جانے کب تک اپنے اس پہلے کتب میں سننی رہیں گی جس کا نام ماں کی گود ہے۔

یہ انسانیت پر کر بلانے کا احسان نہیں تو اور کیا ہے کہ اس کے بقاوی تحفظ کی خاطر خواتین کر بلانے اپنے عزیز از جان رشتہوں کی کچھ بھی پرواہ نہ کی۔ اپنے شہر، بھائی، بیٹے اور بھتیجوں کو میدان جنگ میں بھیجا، کیے بعد دیگرے ان سب کی شہادت کے بعد، پہ حالت اسیری ایک دوسرے انداز سے لڑائی کی کمان سنبھالی اور وقت کے ساتھ ساتھ مدینہ، کوفہ اور شام کی عورتوں دین و انسانیت کے تحفظ کی راہ میں امام عالی مقام کے مشن سے متأثر اور اس کی حادثی نظر آنے لگیں۔ کہا جاتا ہے کہ عورت کمزوری

کا دوسرا نام ہے لیکن انسانیت اور دین کی صیانت کے باب میں خواتین کر بلانے اس مقولے اور اس مفرد م禽ے کو سرتاسر غلط ثابت کر دیا۔ وہ کربلا اور اس کے معا بعد، مردوں کی نفسیاتی قوت اور دشمن انسانیت بیزیدیوں کے لئے نفسیاتی اتحان بن گئی۔ دین و آدمیت کی خاطر بیزیدیوں کی تلوار کا مقابلہ اگر مردوں نے کیا تو انسانیت پر خواتین کر بلانے کا یہ ابدی احسان ہے کہ انہوں نے حضرت زینب کی سر برائی میں بیزید کے دربار کا سامنا کیا اور ایک بڑی مثال قائم کر دی، یقیناً دین و انسانیت کی تاریخ کربلا کے نسوانی کرداروں کا یہ احسان بھلا نہیں سکتی کہ انہوں نے اس کی حفاظت و سر بلندی کے لئے صفاتیب و آلام پر صبر و ضبط کی اختبا کر دی، اپنے کسی عمل سے نہ تو جانبازوں کے لئے نکر دری کا کوئی نفسیاتی ماحول پیدا کیا اور نہ ہی ان کے رخصت ہو جانے کے بعد، ان کے مشن پر کوئی حرف آنے دیا بلکہ حوصلہ مندانہ شعور و توازن کے ساتھ ان کے مشن کو آگے بڑھایا اور اس کی مہنوبیت اور مقدبیت ان کے درمیان بھی بخوبی مشتہر اور واضح کر دی جو باطل پروپیگنڈے سے گمراہ یا مشکوک ہو رہے تھے۔ بلاشبہ اس طرح ہے جیشیت جھومنی کربلا کے بلند مرتبہ نسوانی کرداروں نے جس انداز سے خدا تری، پرہیزگاری، خدمت گزاری، وفا شعاری، بے خوبی و بے غرضی، انسان دوستی اور صبر و استقلال کے جولا فانی نہونے پیش کئے ہیں وہ دین و انسانیت پر کربلا کے احسانات کا روش نہیں۔

دین و انسانیت کی بقاء اور اس کے فروع و تحفظ کے سلسلہ میں کربلا کے احسانات و اثرات کو اگر دسیع علی و گلکری اور سیاست عملی کے پھیلے ہوئے کیوں پر رکھ کر دیکھا جائے اور انسان دوستی اور اس سے متعلقہ مختلف النوع سیاسی و سماجی اور نظریاتی اصطلاحات کی روشنی میں سمجھنے کی کوشش کی جائے تو از روئے تواریخ و افکار سب سے پہلے جو بات سامنے آتی ہے وہ بھی ہے کہ دین و انسانیت کے دشمن بیزید اور اس کے حامیوں اور حواریوں کے رعب و بد بے کی عام فضا جو اس وقت کے اسلامی ماحول پر چھائی ہوئی تھی۔ کم سے کم وقت میں ختم ہوئی اور اس کے خاتمہ میں کربلا کے نسوانی کرداروں کا حوصلہ خصوصیت سے کام آیا۔ اس طرح کربلا نے دین و انسانیت کی مخالفت اور معاندت میں ۱۱۰۰ھ-۱۸۰ء سے پہلے جو کچھ ہوا تھا اور اس کے بعد جو کچھ ہوا اسے عوام و خواص تک پہنچا دیا۔ تاریخ گزہ م禽ے کی کوشش ناکام ہوئی۔ بیزید کی خلافت نما ملوکیت کے راز کھلنے لگے اور بیزید کا وہ شخصی اور سیاسی کردار بھی دنیا کے سامنے آگیا جس نے انسانیت کے بھی خواہوں کو تادیر غلط فہمیوں میں جلا رکھا تھا، اس بات کا ثبوت دشمنان حسین کے بھیانک انجام سے ہی نہیں ملتا ہے بلکہ ان باتوں سے بھی ملتا ہے کہ بیزید کے

خاندان میں اس کے بعد ہی حکومت ختم ہو گئی اور تھوڑی مدت کے بعد کسی بہر حال اموی حکومت بھی ختم ہوئی۔ پیشک اگر کربلا کا انسانیت دوستی سے موضوعاتی و مقصودی رشتہ نہ ہوتا تو اس نوعیت کے فیضان ہمارے سامنے نہ آتے۔

یہ مgesch ایک دعویٰ نہیں بلکہ کھلی ہوئی حقیقت ہے کہ کربلا نے دین و انسانیت کے حق میں ذہن سازی کے بڑے بڑے کارناتے انجام دیئے ہیں۔ اس نے "آقایت پسندی" کا روحان ختم کیا ہے۔ اس روشن کا خاتمه کیا ہے جسے "من موجی روحان" کو تھوڑا کہتے ہیں۔ یہ امام حسین اور شہیدان کربلا کا احسان ہے کہ انہوں نے یزید کے من مانے پن کا انجام دکھایا، انسانیت کو من مانے پن کی تباہی سے ہوشیار کیا۔ اور حصول مقصود کے لئے سمجھی، اصول پرستی اور ثبات تدبی سکھایا ہے۔ کربلا نے بتایا ہے کہ امن و آدمیت اور قوموں کی آزادی کے لئے ملکم اور معتبر رویہ کس کو کہتے ہیں اور نہ صرف یہ کہ مذہب کو، حکمرانوں کے احتصال کا رطیق اور انتظامی نظام کے تحفظ کی خاطر استعمال ہونے سے بچایا ہے بلکہ طفیلیت، خود پسندی، کیریازم، کردار کشی اور لامچ کے خلاف سخت اور ثابت قدم رویہ اپنانے کی مثال بھی قائم کی ہے۔ کربلا نے فاشزم اور جارحیت کا قلع قلع کیا ہے، نازک ترین حالات میں بھی صفتِ نازک کو کئی بے معنی اڑاکی مفروضوں سے نجات دلایا ہے اور ائے عامہ کو گمراہ کرنے کے لئے استعمال شدہ ذرائع کو حورتوں کے ذریعے ناکام بنایا اور ان کی طاقت کا احساس دلایا ہے، کربلا نے برسر اقتدار قوت کی دہشت پسندانہ ڈیکٹیٹریٹ کا خاتمه کیا ہے۔ کربلا کے مابعد واقعات بتاتے ہیں کہ یزیدی دربار میں جو ایک قسم کی شادیت پسندی پنپ رہی تھی اور دوسروں کی ہیک و نفرت کا جو پرچار ہوا تھا، اس کا خاتمه ہوا ہے اور مغفرہ دیتے بدآماں سماجی لفاظی کے حد سے زیادہ بڑھ چڑھ کر استعمال پر رک گئی ہے۔ کربلا نے جہوری آزادی کا پیغام یاد دلایا اور اس کی بھالی کا راستہ کھولا ہے، انسانیت کو سیاسی غلامی سے نجات پانے کا ذہن دیا ہے، میں الاقوامی اختلافات اور مسائل و معاملات کو طاقت کے استعمال کی حکمی سے نہیں بلکہ بات چیت سے دور کرنے یا حل کرنے پر آمادگی اور اس کے لئے آخری کوشش کی واضح مثال قائم کی ہے اور مذاکرات کی اہمیت و ضرورت کا احساس دلایا ہے، بلاشبہ یہ سارے اثرات، انسانیت پر کربلا کے وسیع و دلیع احسانات ہی کی نشاندہی کرتے ہیں۔

کربلا کا یہ احسان یقیناً ایک بڑا احسان ہے کہ اس نے نزی سامراجیت اور شہنشاہیت کو پنپنے کا راستہ مسدود کر دیا یہ اور زمانے کے فکری بحران، ذہن کے انتشار اور لامرکزیت کے ماحول میں، فکر

کے بکھر اور الجھاؤ یعنی "خواہشات" سے فکر کی مرکز یہت یعنی دین اور انسانیت کی طرف لایا ہے جو تہذیب انکار کی تاریخ میں بجائے خود ایک مثال ہی نہیں بڑی عمدہ مثال ہے۔ کربلا نے دہشت گردی اور دہشت پسندی کا راستہ بند کیا ہے، یزیدیت یعنی ہیطیت کے غور کی شان کو خاک میں ملا دیا ہے۔ کربلا نے سکھایا ہے کہ دین کے پابند ہو، انسانیت کی پاسداری کو اپنا شعار ہناؤ اور یہ سب نہ سکی تو تم سے کم دنیا میں آزادی پسند اور انسان دوست ہو اور ہر حال دوسروں کے ایسے غلام نہ ہو کہ اپنی ساری غیرت و ہمیت کھو دو۔ پیش کربلا کی معنویت مسلم ہے کہ کربلا نہ ہوتی تو حکومت کی اس ٹکل کو جواز مل جاتا جو موروثی اور مطلق العنان پادشاہت کھلانی ہے۔ اسی طرح "انفرادیت پرستی" یعنی فرد کے حقوق کو مطلق قرار دینے اور اسے سماج کا مقابلہ بنا کر پیش کرنے کے نظریہ کو اسلامی تاریخ سے جواز مل جاتا، دولت کی حرص، غرور، خود غرض، اجتماعیت کی مخالفت و ناقداری جسمی وہ برائیاں پھیلتیں جو انفرادیت کی باتیات ہیں۔ پیش کربلا نہ ہوتی تو مجاہدین اسلام و انسانیت کے لئے اسلامی تاریخ میں بہ انداز خاص حوصلہ افرائی کے لئے کوئی عملی نمونہ نہ ہوتا، جہاد اور انسانیت و صداقت کی خدمتوں سے جان چرانے والوں کو خلاش سکون کا عمدہ بہانہ ہاتھ آ جاتا۔ اسلام اُسی وقت سے عرب میں محدود ہو جاتا، دین و آدمیت کے لئے تبلیغی عزم و ہمت ختم ہو جاتی، اظہار حق و حریت میں بے باکی رخصت ہو جاتی، کلیات اسلام اور علی الخصوص اسلام کے نظریہ اُمن و حریت اور انسان دوستی پر پانی پھر جاتا۔ پیش کربلا نہ ہوتی تو حسین کا خاندان نہ للتا، ان کے جان باز ساتھیوں کا خون نہ بہتا، مگر انسانیت نوازی کے لحاظ سے، عوام کے دلوں سے دینی فکر و عمل کی وقعت ختم ہو جاتی، دین کی آبروٹ جاتی، انسانیت کی قدریوں کا خون ارزان و عام ہو جاتا۔ کربلا نہ ہوتی تو آج دنیا کا نقشہ ہی بدل چکا ہوتا، حق و صداقت اور دین و انسانیت کی آواز دہتی اور دہتی ہی چلی جاتی اور دین و انسانیت کی خدمت و حفاظت کے موقع کو، مصلحت کے نام پر مورخ کر دینے کی مستقل روایت قائم ہو جاتی۔ بلاشبہ کربلا کے، دین و انسانیت پر احسانات، ہماری توقعات اور حدود شمار سے کہیں زیادہ ہیں مگر ان کے اعتراف کی حقیقی راہ ایک ہی ہے اور وہ یہ کہ کربلا کے پیغام حق و انسانیت پر صدق دل سے عمل کیا جائے۔